

زموږ ملي تياتر او لوړې ژورې يی

ليکونکي : عبدالوکیل سوله مل شینواري

هسي خو د ډرامې ريښه لکه دنورو هیوادونو په شان په افغانستان کې هم لرغونو زمانو ته رسي ، خو عصري او نني تياتر درواچولو لپاره دلاري جوړول دامير شير علي خان په واکمنۍ پيليزي ، دی هغه لومړنی ټولواک دی ، چې خپل دربارته دتوکيانو او مسخره چيانو له لاري ډرامه ننباسي ، له دې وروسته ورو ، ورو له درباره بهر عصري ډرامې او تياتر لپاره هم ځينې تياتر ته ورته هڅې په کار اچول کيږي . له درباره وتلي ځينې مبتدي توکيان او مسخره چيان دخپلو کاليو په بدلولو او دځينو ځناورو دڅيرو په اغوستلو تر ډيره زموږ دولس بندارونه تاوده ساتي .

ددې توکيانو لومړنۍ هڅې په (۱۲۸۵) هل کې څه زور اخلي ددوي له ټولو مشهوره ډله د ((سايبين))توکيان چې مشري يې د(برات قناد) په غاړه وه ، په ډيره لنډه موده کې په کابل کې خورا مشهوريزي . په برات قناد پسي دويم سړی چې اولسي تياتر ته دغوره چوپړه برخمن دی (جبار رنگمال) نوميزي .

جبار رنگمال دهغه زمان توکي او لوبغاړی دی چې دوخت دمسخره چيانو او توکيانو فعاليت د اداري او نظم لاندي راولي ، دهمده تدبر او نوښت دی ، چې دنني تياتر دوجود زری شيندل کيږي .

طالع همگان هغه لومړنۍ ډرامه ده ، چې دده په لارښوونه په کابل کې ښوول کيږي ، دغه لوبغاړی چې کله دخپلو نندارو ښه هر کلی ويني ، دستي په لاهوری دروازه کې يو سراي اجاره کوي او په گڼو نندارو دکابلپيانو پاملرنه ځانته رااړوي .

پيريان ، ديوان او دپخوانيو شاهانو ځيني روايات اونکلونه يې دډرامو مضمون جوړوي ، دمرحوم بريښنا له قوله : ((سلطان محمود او څلورغله))، دده ترټولومشهوره ننداره ده.

ددې سره سره چې برات قناد او له ده لږ وروسته جبار رنگمال د عصري ډرامې په لور لومړني گامونه پورته کوي. خو دافغاني معاصر تياتر اصل بنسټ له استقلال وروسته دافغانستان دمدير او مترقي ټولواک امان الله خان په لارښوونه کيښودل کيږي .

دهمدغه مدير پاچا په لارښوونه په (۱۳۰۱) هل کې د لومړي ځل لپاره په پغمان کې دتياتر د يوې عصري ودانۍ کار پيل او په ۱۳۰۲ هل کې پاي ته رسيږي د امان افغان داخبار له مخې ((خوب او ويښتيا)) يې لومړنۍ ننداره ده خو دځينو نورو پوهانو له نظره د ((داندلس فتح او سقوط)) يې لومړنۍ ډرامه گڼله کيږي .

له دې ډرامې وروسته په وار سره د ((دتل محاربه)) چې بنځينه رول يې ديوې انگريزي ميرمنې په غاړه و . ((اجباري واده)) ، ((اخلاقي خبرې)) ، ((بي تربيه هلك)) ، ((هغه زلمي چې اروپا ته ځي)) او ځينې نورې په دغې ودانۍ کې نندارې ته وړاندي کيږي . ددغو ډرامو ځينې لکه : داندلس فتحه او سقوط او استقلال په هرات کې هم ډرامې کيږي .

هرات دافغانستان هغه يواځينۍ ولايت دی چې دپغمان تياتر سره سم يې په کار پيل کړی دی ، او ددغه تياتر په څير گڼې لنډې او اوږدې ډرامې : ((پخوانۍ او اوسنۍ زده کړه)) ، ((دپخوانۍ او اوسنۍ زده کړې پايله)) او نورې يې دهرات دميرزاجان په باغ کې نندارې ته وړاندي کړي دي . خو د امان الله خان دواکمنۍ په ړنگيدو دکابل اوهرات ټول ډرامه يز بنسټ لکه دافغانستان نور بنسټونه ړنگيږي او بيا ښه پوره ډيره موده دتياتر او ډرامې نوم څوک په خولي نه اخلي .

ايله څه کم دوه لسيزې وروسته چې مرحوم استاد سلجوقي دوخت د مطبوعاتو مستقل رئيس شي بيا دهنر دغې برخې ته پام رااړوي ، او په کال ۱۳۲۲ کې په کابل کې رسماً دپوهنې ننداره پراستل کيږي .

ددغه ستر او کلتوري گام په اوچتولو کې هريو عبدالرشيد لطيفي او استاد عبدالغفور بريښنا لويه برخه اخلي .

سره له دې چې په پوهنې ننداره کې ډرامې په څه ناڅه عصري بڼه پيل کيږي خو دانندارې دمعاصر تياتر د ډيرو ځانگړنو او مناسب مکانه بې برخې وې : تياتري نندارې تر ډيره وخته داستقلال ليسي د کنفرانسونو په تالار کې نندارې ته وړاندي کيږي .

دپوهنې نندارې لومړنۍ ننداره ((میراث)) نومیده چې مرحوم عبدالرشید لطيفي يې لیکوال او غوث الدين رسام يې لارښود دایرکتر و.

هغه نندارې چې د (۱۳۲۲) په موده کې په پوهنه ننداره کې ښوول شوي لیکوالان يې دا دي: د محمد عثمان صديقي ، ((عاطفه)) ، د محمد ناصر غرغښت ((زوم)) د عبدالرحمن پژواک ((دکبابی شاگرد)) د عبدالرشید لطيفي ((اوه رنگونه)) ، د عبدالحق لغفور بریښنا ((اشتبا)) د عبدالروؤف ښووا ((کار داهلیت له مخي)).

عبدالرشید جلیا ، عبدالرحمن ښووا ، عبدالطیف نشاط ، ملک خیل ، غلام محمد شاګر ، محمد اکرم نقاش ، محمد یعقوب مسعود ، احمدضیاء او استاد بیسده هغه لوبغاړي دي چې ددغو ډرامو او نندارو په ښوولو کې دښه چوپړ ویاړ ورپه برخه دی.

همغسی چې دکابل دیغمان تیاتر سره سمدستی په هرات کې ډرامه یزی هڅي پیل مومي ، همداشان دکابل دیوهنې نندارې له جوړیدو دوه کلونه وروسته په هرات کې هم بیرته د ډرامې عنعنه ژوندی او په غورځنګ راځي دهرات نندارې د فعالیتونو هڅي نه یواځې په هرات کې رالیږي ، بلکې ډیر ژر کابل ته هم راغزول کیږي .

په ۱۳۲۸ هـ ل کې له هراته دښاغلي محمد علي ذره په مشرۍ دلوبغاړو یوه ډله کابل ته راځي او په کابل کې ځینې ډرامې : ((پښیماني)) ، ((خپلواکي)) ، د((دناموس قرباني)) نندارې ته وړاندې کوي .

په کابل کې ډرامه یز فعالیتونه ورو ، ورو پراخېږي او له پوهنې نندارې څوکلونه وورسته نورې نندارې لکه : مرستون نندارې ۱۳۲۶ هـ ل ، ښاري نندارې ۱۳۲۷ هـ ل ، علم وجهل ۱۳۲۸ هـ ل ، یوه په بله پسي زموږ دملي ډرامې په غنا کې برخه اخلي .

له هغې ورځې چې غلام محمد ((فرهاد)) دښاري نندارې امتیاز د مطبوعاتو له مستقل ریاست اخلي ، په کابل کې ټولې نندارې ((پوهنه ننداره)) ، ((مرستون ننداره)) ، ((ښاري ننداره)) په خپل وار سره ښي حماسي او تاریخي نندارې دتیاتر مینه والو ته وړاندې کوي.

((میرویس خان)) ، ((ابو علي سینا)) او ځینې نړیوالې ډرامې ((ملنګ ډیرانګ په څیره کې)) او یا د مولیر تارتوف یې غوره بیلګې دي.

په ۱۳۳۴ هـ ل کې چې دښځو دآواز په وړاندې لا ډیر خنډونه نه وې لیږي ، دښځو تیاتر بنسټ د ((بهار)) تیاتر په جوړولو کیښوول کیږي .

ددې تياتر لومړنۍ لوبغاړي ، دسارا ، ژيلا او عذرا په نومونو درې خويندې دي ، چې څه موده وروسته يې مرستې ته نسرین ، نجيبه نورتون او دينا هم وردانږې او له دغو خويندو سره يو ځای په گڼو نندارو کې برخه اخلي .

په ۱۳۳۶ هـ ل کې زموږ دملي ډرامې په بډاينه کې دوه لوي گامونه پورته کيږي .

لومړی گام دښاغلي محمدعلي رونق په وړاندیز او نوښت دتياتر لپاره ديوې ودانۍ جوړول دي او بل په همدغه کال دتياتر د دوه کلن روزنيز کورس شروع ده ، چې دواړه په خپل وار زموږ دملي ډرامې په بشپړتيا يې بهير بني اغيزې پريباسي .

دتياتر د لومړني کورس استاذانو او زموږ دملي فرهنگ دغو وتليو استازو محمد علي رونق ، استاد بريښنا ، عبدالغفور روان فرهادي ، ضيا قاري زاده ، فرخ آفندي او نورو زموږ دملي تياتر د ډيرو نامتو لوبغاړو : مشعل هنريار ((اختر پيکر)) . درحيم سير ، ظاهر صديقي ، سرور خنجی)) په روزنه کې خورا پوره زيار گاللي .

دافغانستان دملي تياتر په بشپړتيا يې بهير کې ۱۳۳۶ کال هم ځانگړی ځای لري . په همدغه کال کې انجنير علي رونق دنړيوالې ډرامې خورا غوره نمونې ژباړي او بيا يې د ډاير کت چارې هم په خپله غاړه اخلي ، هغه ډرامې چې دی يې په دې کال په ژباړلو او ډاير کت توانيږي : دفرانسي د نامتو ليکوال مولير : مظلوم ميره ، اجباري طبيب ، موسيو دو يروسوناک ډرامې دي .

په همدې کال زموږ دملي ډرامې په تاريخ کې يو بل ښه گام پورته کيږي ، او هغه د ((زينب ننداره)) رامنځته کيدل دي چې دوخت دميرمنوتولني مشره ميرمن زينب سراج يې داجازې او فعاليت امتياز اخلي ، سره له دې چې ددې نندارې ټول لوبغاړي ميرمنې وي ، خونندارې له يوې مخې سيد مقدس نگاه کښلي او ډاير کت کړي دي .

په ۱۳۳۷ هـ ل کې دپوهنې ، ښاري ، ميرمن او مرستون نندارې ترڅنگ بله ننداره ((لښکر ننداره)) هم په کابل کې سر راټوکوي . ددې نندارې مسوول دهيواد ښه لوبغاړی او ډاير کتر وزير محمد ننگهت چې دنورو گڼو وتلو لوبغاړو ترخوا گڼې نندارې دهيواد د وسله وال پوځ منسوبينو ته وړاندې کوي .

په دغو کلونو کې له یوې خواکه خورا نامتو بهرنۍ ډرامې ژباړې او ډرامې ته چمتو کېږي ، له بلې خوا له دې یو کال ۱۳۳۸ وروسته زموږ دملي تياتر دغنا او نورو هیوادوالو د ډرامه یزو تجربو نه دگټې اخیستنې په موخه زموږ هیواد ته دپخواني شوروي اتحاد دوه تنه دتياتر ماهرین : شمس قیاموف او محمدیاروف چې لومړي یې دډرامو په ریښه کولو او دویم په موزیک ډایرکټرۍ کې زموږ د نندارو له کارکوونکوسره د دوي په چارو کې ښه پوره مرسته کوي راځي.

د دوي دواړو په لارښوونه په همدې کال (۱۳۳۸) هـ ل کې سمدستي دتوفیق الحکیم نامتو ډرامه ((په زړه کې بنده گولی)) چې ښاغلي لطیفی ژباړلې وې ، نندارې ته وړاندې کېږي.

سره له دې چې په ۱۳۳۶ - ۱۳۴۰ کې د ډرامو دښوونې خوندهسي نه وي . خو بیا هم په ۱۳۴۰ کې زموږ دملي هنر د غوړیدو لپاره یوه نوې اداره ((دښکلو هنرونو موسسه)) چې په خپل وار دډرامې ، موسیقۍ ، مجسمې جوړونې دوه کلن کورسونه پلي کوي ، جوړیږي .

په ۱۳۴۱ - ۱۳۴۲ کلونو کې ددې موسسې دمشر فیض محمد خیرزاده په مشرۍ دوه نړیوال شهکارونه دتتس ویلیامیر ((ښښنه یې ناڅکه)) او دیو جی اونیل د((نارون په پښو کې هوس)) نندارې ته وړاندې کېږي.

په همدې کلونو کې زموږ دملي تياتر په تاریخ کې یوه بله نادره پیښه کېږي او هغه دلومړي ځل لپاره په کابل کې دپښتو تياتر پیلامه ده ، په ۱۳۴۲ کې دنورو گڼو ډرامو ترڅنګ په کابل ننداره کې دقهرمان په نامه پښتو ډرامه نندارې ته وړاندې کوي .

قهرمان چې له درې ژباړل شوې ډرامه وي ، استاد نظروف یې دلارښوونې چارې په غاړه لري ، او صایمه مقصود ، ف فضلي ، محبوب رشیدي یې غوره لوبغاړي جوړوي. دا هغه ډرامه ده ، چې دوخت صدراعظم ډاکتر یوسف یې له نندارې وروسته جوړونکي ته سل زره افغانۍ جایزه ورکوي .

په ۱۳۴۲ هـ ل کال کې داستاد نظروف د روسیې دمشهور لیکوال استروفسکي اثر ((بی گناه گنهکاران)) ژباړي او د ډایر کت چارې یې هم په خپله غاړه اخلي . ترهغي چې دا دوه تنه بهرني استادان په افغانستان کې وي ، دتياتر چارې خورا ښې پرمخ روانې وي ، خو کله چې دغه

سره له دې چې د استاد نظروف له تگه وروسته بيا هم زموږ دملي تياتر دتنظيم لپاره بل استاد رحمت الله ايف کابل ته راځي خو زموږ ملي تياتر له هغه دمه غورځيدلی وی کوم چې د استاد نظروف په وخت کې و .

رحمت الله ايف په خپل وار زيار باسي چې ځينې ډرامې نندارې ته چمتو کړي ، خو هلې ځلې يې هومره ښه ثمر نه ورکوي . دده په موجوديت کې ځينې ډرامې لکه : ((هغه مې پلار نه دی)) نندارې ته تيارېږي خو يوه يې هم بريالۍ او دليدونکو زړونو ته لا ر نه مومي . دده په وخت کې تر ټولو ښه ډرامه دروسيې دکلاسيک ليکوال گوگل مشهوره ډرامه ((مفتش)) وي چې دنندارچيانو له ښه هر کلی سره مخامخ کيږي .

ددې لپاره چې تياتر او ډرامې بيرته خپل پخواني شان او مقام ته ورسېږي او تياتر په تپه نه وي دريدلی پوهنه ننداره په ښکلو هنرونو کې ادغام شوه او دواړه ادارې په کابل هنري موسسه ونومول شوه خو دغې چارې هم زموږ دملي تياتر دښه کيدو لپاره کومه گټه ونه کړه او پايله يې ښه نه وه . ځکه ددغو دواړو ادارو ترمنځ دگډ کار روحيه ورځ په ورځ خرابېده ، له دې بابت په ۱۳۴۵ هـ ل کال کې د کابل هنري موسسه لغوه او پر ځای يې دکلتور رياست جوړ شو .

دکلتور رياست خپل کار له لومړي سره دتياتر د دوه کلن کورس له جوړيدو پيلوي ، دغه کورس له خورا ډيرو مراجيعينوواخي شل تنه انتخابوي او په دووکلنو کې يې د ډرامې دهنر په ډيرو خبرو پوهوي،دکلتور رياست په موجوديت کې سره له دې چې زموږ ملي تياتر له خپله زوره وليدلی وي ، خو په خپل وار دغه اداره زموږ د ډرامې په وده کې ښه برخه اخلي ، اما کله چې دغه اداره رنگيږي زموږ په ملي ډرامې يې اغيزه خورا بده وي .

په همدې کال ۱۳۴۸ هـ ل کې زموږ د ډرامې روان کاروان په تپه دريږي ، په ځای يې څو خصوصي نندارې (صحنې) ښه زور اخلي ، ددې کال په اوږدو کې په هيواد کې (۲۷) صحنې دفعاليت جواز ترلاسه کوي .

صحني نه يواځې داچې دکابل نندارې هرڅه په تپه دروي ، بلکې تاوېې هرات ، کندوز او مزارندارو ته هم رسي او په لنډه موده کې ددغو نندارو ورونه هم پوري کيږي.

دکابل او هرات نندارې دفعاليت په تپه دريده دهيواد ډير لوبغاړي ډايرکتران ، ډرامه ليکونکي او د ډرامې دچارو نور تنظيموونکي ارباسي چې نورو مشاغلو ته اوږې ورکړي ، آن ځيني داسي کسان : (احمد شاه علي ، حميد جليا . رحمت الله انصاري ، محمدي شفا) چې په بهر کې دډرامې په برخه کې له اکادميکو زده کړو نوي راگرځيدلي وو، نه توانيږي چې زموږ دملي ډرامې دبدایني په پروسه کې خپلې زده کړې وکاروي ، نو له بده مرغه نورو چارو او مشاغلو ته اوږه ورکوي .

خو له يو نيم کلن خنډ وروسته چې محمود حبيبي داطلاعاتواو کلتور وزير ټاکل کيږي . ، تياتر او موسيقي ته بيا څه ناڅه پام را اړول کيږي . په همدې موخه داطلاعاتواو کلتور وزارت په چوکاټ کې دښاغلي خيال په مشرۍ دثقافت او هنر په نامه يو نوي تشکيل جوړيږي . ددې تشکيل په هڅونه اولارښوونه له تياتره گوښه شوي لوبغاړي بيرته تياتر او ډرامې ته مخه کوي او په لنډه موده کې گڼې بهرنۍ ډرامې په پښتو او دري ژباړي اوبيايې نندارې ته برابرې .

دهنراو ثقافت اداره خپل لومړنی فعاليت په يوه هنري پروگرام چې د ((دهنر شپه)) نومېږي ، پيلوي په دغه پروگرام کې له فرانسې ژباړل شوي دوه پيسه ((وخت پيسي دي)) دري او غابن جوړونکي ((پښتو)) نندارې ته وړاندي کوي ، له دې وروسته دروسيې دوتلي ليکوال گوگول دمفتش ډرامه بيا له سره ښوول کيږي . دډرامه دليدونکو دشمير اوگټې (۳۵۰۰۰۰) افغانۍ له مخي ريکارډ ټينگوي .

دثقافت او هنر بله لاسته راوړنه دخوا ښې ډرامه ده ، چې نه يواځې په کابل بلکې زينب نندارې ، بلخ، ناشر او کندز نندارې کې هم د ډرامې دمینه والو هنري تنده خړوبوي او لږه موده وروسته يې سرتاجکستان ته رسي او هلته يې هم تاجکان په ليدو نه مريږي .

دثقافت او هنر دا داري يو بل ښه خدمت داهم وچې په خپل وار يې دآرډراماتيک کورس جوړکړ چې دخپل موجوديت په موده کې

بي زموږ دملي ډرامې گڼ مجرب لوبغاړي وروزل خو كله ،چې بڼاغلې محمود حبيبي له وزارتته لري شي تياتر او تياتري هڅې بيرته ورو ورو په تپه ودرول شي .

په ۱۳۵۰ کې دگلونوانسامبل په نامه يوه اداره جوړېږي چې ټوله پاملرنه موسيقي او اداري چارو ته راوړي او دچارو مسوولين تياتر ته بڼه پوره شا وراړوي .

په ۱۳۵۱ کال کې دثقافت او هنر اداره وويشله شي اوافغان ننداره په اطلاعاتو او کلتور وزارت کې په يو خپلواک ارگان اوړي .

دافغان نندارې خپلواکه تشکيل ددې ادارې په کار اوفعاليت بڼه اثر پريباسي . افغان نندارې په لنډه موده کې گڼې نندارې راوباسي .

دغه اداره چې مشر يې فيض محمدي ،لومړی دسيد مقدس نگاه اثر ((کچري قروت)) ډرامه چمتو کوي ، په دې پسي خپل دويم محصول ۱۳۵۲ ((څوک قاتل دی ؟)) ، درېيم محصول ((هر څوک چې لومړي وار وگټي کورته يې وړي)) او څلورم ((پرجيره)) يو په بل پسي نندارې ته وړاندي کوي .

د ۱۳۵۲ هـ ل دچنگاښ په ۲۶مه کله چې شاهي نظام ړنگ او ځای يې جمهوري نظام ونيسي ، سره له دې چې داطلاعاتواو کلتور نوی وزير پوهاند ډاکتر نوين ددي وزارت لپاره ورسړی نه و اوکومه روښانه پاليسي هم دخپل وزارت لپاره نه جوړوي ، بيا هم تياتر او تياتري هڅې نه درول کيږي.

((درې تابلو)) دجمهوريت لومونۍ ننداره ده چې له درې پيسونو: وار خطا خسر د چيخوف ليکنه او درشيد پايا ژباړه او ډايرکت وي ((۷۱۹) خونه او((واده جادو کوي)) جوړه وي .

لومړنۍ ډرامه دعبدالحق واله ژباړه او دويمه داستاد بيسد ليکنه او ډايرکت و .

دپنځوسمې لسيزې ۱۳۵۴ هـ ل کال زموږ په ډرامه کې ترټولو بڼه کال وي ، چې د ډرامو دخومره والي (کميت) او څنگه والي (کيفيت) له کبله يې بڼه کال بللي شو .

په ۱۳۵۴ کې دمصدرستريکوال توفيق الحکيم د((دسولي غږ)) او مرحوم منان ملگري دوه بڼې نندارې ته وړاندي شوي دي د پنځوس کلونو تر ټولو ډيره مشهوره ډرامه چې دليدونکو شمير يې له (۵۱۰۰۰) خورا

د ۱۳۵۷ دثور اوومه نيټه چې د افغانستان په معاصر تاريخ كې ديوې لويې غميزې لوی باب جوړوي ،هسي چې زموږ دوگړو په اقتصادي ،ټولنيز ،سياسي ژوند خپلې ژورې اغيزې شيندي زموږ په كلتوري بنسټونو هم خپله ژوره اغيزه شيندي ،چې زموږ دملي ډرامې مضمون تر ډيره شعاري اوسياسي گرځوي ، خو له دې ټولو خبرو سره ، سره چارواكي د ډرامې غوړيدو ته بڼه پوره پاملرنه رالوي .

له دغه بدلونه لږ څه وروسته دفرانسي دنامتو ليكوال اوژن يونسكو اثر ((نن شپه پاچا مري)) ژباړه او ډرامه كيږي ، په دې پسي داعظم سيستاني ((دربيمه ضربه)) چې بناغلي بيسدي د ډايركت چارې په غاړه اخلي ، همدارنگه په بل كال (۱۳۵۸) دغه ډرامې يوه په بله پسي بنوول كيږي .

دمرحوم عبدالقادر لمر(ځنځيرونه مات شول) دحميد جليا په ډايركت ،
داعظم سيستاني

دسولي او داسدالله حبيب (خشم خلق)

په ۱۳۵۸ كې يوېل بڼه گام له زياتو كلونو وروسته پورته كيږي او هغه بيا دآرت ډراماتيک كورس جوړيدل وي .

د ۱۳۵۸ هـ ل له نيمايي وروسته ځيني مشهورو ډرامو لكه : د((بريښت ،ارباب يونتيلا او نوكری ماتي)) دجان محمد پلارسپيدي وچاوديدې ، دمولير اجباري طبيب او دمرحوم منان ملگري سياسي مداري هم د ډرامو دمينه والو هنري تنده ماته كړه .

په ۱۳۵۹ كې چې مرحوم حميد جليا بيا دتياتررئيس شي لومړنۍ هڅه يې دكوچنيانو دتياتر جوړيدل،جوړوي .

شپيتمه لسيزه زموږ د ډرامې او هنر ډيرمختگ په پروسه كې ځانگړی ځای لري ، په همدې لسيزه كې زموږ تياتر ددې جوگه كيږي چې لوبغاړي نه يواځې په خپل هيواد كې دهنر مينه وال په ځان رامات كړي بلكې فعاليت يې په نورو هيوادونو كې هم د خلكو پام ځانته راگرځوي .

په ۱۳۶۴ كې بيا زموږ هنري ډله په تاشكند ،تركمستان او مسكو كې دشب اوشلاق ، دمورحماسه ،قاعده او استثناء ډرامې نندارې ته وړاندې كوي .

په شپيتمو کلونو کې همدا شان ځينې نور نړيوال شهکارونه لکه : دجان پال سارتر ، ((تور او سپين)) اودبرېنت ((مور)) هم نندارې ته وړاندي شول ، چې خورا ښه هر کلی يې وشو.

په همدې لسيزه کې وه چې دلومړي ځل لپاره زموږ په ملي تلويزيون کې دتلويزيوني تياتر لړۍ داستاد لطيفي په اثر : (هغه مي پلار نه دی) پيل شو ، دويم تلويزيوني تياتر هم دښاغلي سيستاني اثر ((ځمکه ده)) .

له دې وروسته نورې ګڼې نندارې لکه : دمرحوم منان ملګري ((کله چې مديرموقوف شي)) او يا ((وطن اوکفن)) او نورې نندارې هم وړاندي شوي ، خودنجيب الله درژيم په نړيدو زموږ ملي تياتر نه يواځې پرله پسې څوکلونه هيڅ فعاليت ونه کړ ، بلکې دتياتر موجوده ودانۍ هم دجګړو له امله له خاورو سره خاورې شي .